

---

Sitastuti by Agni

अग्निदेवकृता सीतास्तुतिः

---

Document Information



---

Text title : Agnidevakrita Sita StutiH

File name : agnidevakRitAsItAstutiH.itx

Category : devii, sItA, stuti

Location : doc\_devii

Transliterated by : Mrityunjay Pandey

Proofread by : Mrityunjay Pandey

Description/comments : bhushuNDirAmAyaNam | pashchimakhaNDa | adhyAya 21/1-12||

Latest update : August 26, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

August 26, 2024

*sanskritdocuments.org*

---

## અગ્નિદેવકૃતા સીતાસ્તુતિ:



અગ્નિરુવાચ ।

તવ નખરુચિદ્યોતૈઃ પારેપરાર્ધ્ધરવિપ્રભા  
ભવતિ સતતં મન્દીભૂતા પ્રમોદવનેશ્ચરિ ।  
અથ યદિ ભવત્કારુણ્યાબ્ધેરુતગ્ચતિવીચિકા  
શિથિલપ્રાયપ્રાણોઽપ્યશોભત સૂર્યવત્ ॥ ૧ ॥

જનનિ મયકા પ્રાપ્તં તેજસ્ત્વદીપનખત્વિષ-  
સ્ત્રિભુવનમહારાજ્યમપ્યણુમાસતે ।  
યદિદમખિલલોકે પૂર્ણ મહઃ પ્રવિલોક્યતે  
તદપિ તવ ચેદ્ દૃષ્ટે રૂપં ભવત્યણુમાત્રકમ્ ॥ ૨ ॥

દિનમણિઃ સ્વો મુક્તામાણિક્યહીરમાણિપ્રભા  
હિમકરકલાકાન્તિસ્તોમઃ સુવર્ણમરીચયઃ ।  
યદિહભુવને દિવ્યં ભૌમં તથા કરજં મહઃ  
સકલમપિ તન્મન્યે તાવન્મદ્ગુગલોદ્ભવમ્ ॥ ૩ ॥

મયિ પુનરદસ્તેજોમાત્રં ત્વદીપતનુપ્રભા  
વિતરણભવ માતઃ કા તે રુચામિયતીસ્તુતિઃ ।  
પરમપુરુષપ્રાણપ્રેયસ્તમે ભવતીપરં  
કલયસિ કલાકલાપં યત્સત્ત્વં તદ્દૂર્જિતમાત્મના ॥ ૪ ॥

ઇયતિવિભવે તાસા ભાસામહો સુમહાપદે જયતિ  
ભવતી સીતેમૂર્ધ્વાભિષિક્ત પદાગમૈઃ ।  
તદપિ ચ ન તે દૃષ્ટઃકવાપિધ્રુવમ્મનસિસ્મયો  
ન ભવતિ યતઃકાચિત્કોટિર્ભવત્પ્રતિયોગિની ॥ ૫ ॥

પ્રમુદવિપિનકોઽકીડાપરા પરપૂરુષ-  
પ્રણયપદવીસીમા સામાનુગ્રહભાજનમ્ ।  
કલયકલયપ્રેમણા શ્રીમત્યદામ્બુજયોઃ પરં

વિધિહરિહરશ્રીશેષેન્દ્રાદ્યુપાસિતમાત્રયોઃ ॥ ૬ ॥

પરમપુરુષાર્થસ્તે લીલારસાત્મકવિગ્રહે-

પ્રમુદવિપિનાન્તશ્રીઃ સંયોગવિપ્રયુજાત્મિકા ।

વિધિહરિહરાધન્તર્નિષ્ઠૈઃ સુરૈઃ સમુપાસિતા

પ્રકૃતિમધુરાકારા ધારામૃતદ્રવરૂપિણી ॥ ૭ ॥

રસિકણિના યુક્તા રામેન્દુનાપ્રમુદાટવી

પ્રકટવિલસદ્રૂપા ગોપાલિકાપટુવોશિની ।

ઉદયસિકલાકોટિજ્યોત્સ્નમયીમધુરાકૃતિ-

ર્નિજરસમહામગ્નાનન્દોદધેઃ સ્વસખીગણૈઃ ॥ ૮ ॥

તવ હિ રમણઃ પ્રોક્તઃ શ્રીરામચન્દ્ર ઇતિ શ્રુતૌ

તદુદયપદ્મશ્રીર્માયાખ્યા શ્રુતાભવતીપુનઃ ।

ત્વપિ સતિભવેત્સદ્ભુદ્ધિશ્ચેજ્જનો ન વિમુચ્યતે-

નિયતમથ તજ્જાયેતજ્ઞાનંયદીશ્વરગોચરા ॥ ૯ ॥

નમો મહાચિદાનન્દિનીશક્તિસમેતાય વિશ્વોદયસ્થિતિ-

સંહરણામિતલીલાશાલિને મહાભાગૈકરસિકાય

પ્રમોદવનવિલાસિને પ્રમોદવનનિકેતનચમત્કારક-

સ્વાનન્દભયનિત્યનિરવધિવિલાસપ્રેમાસ્પદસ્વરૂપાય રામાય ॥ ૧૦ ॥

તુભ્યં ચ નમસ્તદેકવિહારિણ્યૈ બ્રહ્માનન્દૈકપ્રતિષ્ઠાયૈ

સંયોગસુધાતરંગિણ્યૈ વિયોગહૃતાશકવલીકૃતાશેષવ્યતિરિક્તભાવાયૈ

જ્વાલામાલિન્યૈ પ્રજ્વલન્મહાભાવાનલજ્વાલાનુરાગરસિકાયૈ ગોપેશ્વર્યૈ

જનકનરેન્દ્રતનયાયૈ તત્ર શ્રીનન્દનદુહિત્રે

શ્રીરાજિનીગર્ભેકમહાંશુ માલિમાણીક્યમાલાયૈ

શ્રીસુખિતગવેન્દ્રનન્દનપ્રેમૈકભાજનાયૈ

શ્રીમાડ્ગલ્યકાલાલનલલિતવિગ્રહાયૈ

નિરવગ્રહાનુગ્રહપાત્રીકૃતનિજજનપરિવેષિતાયૈ

પરમપુરુષોરૂપપ્રકટિતાશેષપુમર્થધોરિણ્યૈ

સુધારસદ્રવશીતાયૈ સીતાયૈ ॥ ૧૧ ॥

ઇત્યમુક્ત્વા સ્તુતિં તસ્માસ્ત્રિવેદીરૂઢસત્પદામ્ ।

દણ્ડવજ્ઞ્યપતશ્ચાગ્નિરાધિદૈવિકરૂપધૃક્ ॥ ૧૨ ॥

ઇતિ શ્રીમદાદિરામાયણે બ્રહ્મભુશુણ્ડસંવાદે પશ્ચિમખણ્ડે

સીતાજન્મોત્સવે દેવસ્તુતાવેકવિંશોઽધ્યાયઃ ॥ ૨૧ ॥

ભુશુણ્ડિરામાયણમ્ । પશ્ચિમખણ્ડ । અધ્યાય ૨૧/૧-૧૨ ॥

bhushuNDirAmAyaNam . pashchimakhaNDa . adhyAya 21/1-12..

Encoded and proofread by Mrityunjay Rajkumar Pandey

---

*Sitastuti by Agni*

pdf was typeset on August 26, 2024

Please send corrections to [sanskrit@cheerful.com](mailto:sanskrit@cheerful.com)

